



ژوری توئزینه وه کان
سیاسی، ئابوری و ستراتییجه کان

ئامانجی دیالۆگی ستراتییجی نیوان عیراق و ویلایه ته یه کگرتوه کانی ئەمه ریکا

و. گهیلان عهباس

د. ئەحمهد عهدهنان ئەلمه یالی



دیدیکی شیکاری بۆ ئامانجی دیالۆگی ستراتيجی له نیوان عیراق و ویلايه ته یه کگرتوه کانی ئەمه ریکا

نوسینی؛ د. ئەحمەد عەدنان ئەلمە یالی

ناوهندی توێژینه وهی (المستقبل) بۆ توێژینه وهی ستراتيجی

وه رگی رانی

گه یلان عه باس_ ئەندامی ژوری توێژینه وه کانی بزوتنه وهی گۆران

ژوری توێژینه وه کان- بزوتنه وهی گۆران
Email: research.gorran@gmail.com

حوزه ی رانی ۲۰۲۰

ناوه پۆک

۳.....	پیشه کی وه رگی ر
۶.....	سه ره تا
۶.....	یه که م: ئامانجه کانی ئەمه ریکا له دیالۆگی ستراتيجی
۸.....	دوه م: ئامانجه کانی عیراق له دیالۆگی ستراتيجی
۱۰.....	سیهه م: بهر چا ورونی بۆ وه فدی دانوستانکاری عیراقی له دیالۆگی ستراتيجی
۱۲.....	ئهنجام
۱۳.....	سه رچا وه

پيشه کی وەرگير

ئيوارهى رۆژى ۱۱ى حوزەيرانى ۲۰۲۰ گەپرې يەكەمى گەفتوگۆ (ديالوگ)ى ستراتيجى لەنيوان وەفدى عيراق و ئەمەريکا دەستپيککرد. رۆژى نواتر وەزارەتى دەرەوہى ئەمەريکا بەياننامەيەکی دەربارەى، چۆنيەتى بەرپۆهچونى يەكەم دانىشتنى ديالوگى ستراتيجى نيوانيان بلۆكرەوہ. لەبەياننامەكەدا ھاتبو "نوينەرانى ئەمەريکا و عيراق، جەختيان لەسەر بەرەوپيشبردنى پەيوەندىيەكانيان و كارى ھاوبەشى نيوانيان كردهوتەوہ، لە روى سياسى و ئەمنى و ئابورى و رۆشنييريەوہ. ھاوكات باس لەوہكراوہ كە گەفتوگۆ ستراتيجىيەكانيان بەردەوامدەبن و لە مانگى تەمموزى ئەمسال ھەربولا، جاريكى بيكە لە واشنتۆن كۆدەبنەوہ".

وہك ئاشكرايە، ئەمەريکا و عيراق لەسالى ۲۰۰۸دا، بو ريككەوتننامەيان لەنيوان خوياندا واژۆ كرد، ريككەوتنيكيان ئەمنى بو كەمەبەست لىي كشانەوہى ھيزەكانى ئەمەريكا بو لەبەغدا، كەناسرا بە (ريككەوتننامەى سؤفا). ئەم ريككەوتنە لە كۆتاييەكانى سالى ۲۰۱۱دا و لەسەردەمى ئىدارەى (باراك ئوباما) وەك خۆى جىبەجىكرا، واتە ئەمەريكا وابەستەى ريككەوتننامەكە بوو لەكاتى ديارىكراوفا سەربازەكانى لەعيراق كشانەوہ.

ريككەوتننامەكەى بيكە لەھەمان كاتدا واژۆ كرا، ئەوہش ريككەوتننامەيەكى تارادەيەك گشتگيرتربو، كەناسرا بەريككەوتننامەى (چوارچىوہى ستراتيجى). ئەم ريككەوتننامەيەيان مەبەست لىي ھاوكارىكردنى عيراق بو لەبوارى (سياسى و ديپلوماسى، بەرگرى و ئاسايش، رۆشنييرى، ئابورى و وزە، تەندروستى و ژينگە و بوارى دادوہرى ...). بەلام ريككەوتننامەكە تەنھا لەبوارى تيؤريدا مايەوہ وەك خۆى جىبەجىنەكرا.

لەسالى ۲۰۱۴دا دواى دروستبونى جەنگى داعش و دەستگرتن بەسەر بەشيك لەخاكى عيراق، لەلايەن ئەو ريكخراوہوہ، حكومەتى (حەيدەر عەبەدى)، داواى ھاوكارى و پشتيوانى سەربازى لەئەمەريكا كرد، بەمجۆرە بەشيك لەھيزەكانى ئەمەريكا، جاريكى بيكە گەرانەوہ بو سەر خاكى عيراق.

ئىستا لەسەروبەندى گۆرپانكارىيەكانى ئەم دواييەى عيراق لەوانەش (كۆتايەتتى جەنگى داعش، دروستبونى ھيزەكانى حەشدى شەعبى، خۆپيشاندانەكانى عيراق و دەستلەكاركىشانەوہى حكومەتەكەى عادل عەبدولمەھدى، كوژرانى قاسم سلیمانى و ئەبومەھدى موھەندىس لەعيراق، دروستبونى مەملانئى نوئى و پەرچەكردارى كوژرانى سولەيمانى لەسەر خاكى عيراق لەنيوانى ھيزەكانى حەشدى شەعبى و ئيران نژ بەئەمەريكا، دەرکردنى بريارى دەرکردنى ھيزەكانى ھاوپەيمانان و ئەمەريكا لەخاكى عيراق لەلايەن پەرلەمانى عيراقەوہ، پيکھينانى حكومەتى نوئى لەعيراق بەسەرۆكايەتى مستەفا كازمى ...). ھەمو ئەم گۆرپانكارىيانە بون بەپيويستى دەستپيکردنى قوناغىكى نوئى لەپەيوەندىيەكان، بەتاييەت لەنيوان واشنتۆن و بەغدا، لەم سۆنگەيەشەوہ حكومەتى ئەمەريكا پيشنيارى ئەنجامدانى دايلوگى ستراتيجى

خسته سەر میزى گفتوگوى حكومهتى نوڤى عىراق، ئەوئش بەئامانجى گەشتن بەرىككەوتنامەيەكى نوڤى لەئىوانياندا.

ئەوئى ھەردولا ئامازەيان بۆ كرەو، مەبەست لە دىالۆگى ستراىجى بۆ دارشتنەوئى پەيوەندىيە ستراىجىيى و دىيلۆماسىيەكانى ئىوان ئەمەرىكاو عىراقە. لەگەل رىكخستنەوئى پەيوەندىيە ئەمنى و سەربازىيەكانى ئىوانيان، يەكلایىكرەنەوئى پرسى مانەوە ياخود سنورداركرەنى ھىزەكانى ئەمەرىكا لە عىراق، لەگەل پىداچونەوئى بەپەيوەندى و ھارىكارى ئىوانيان لەبوارى ئابورى و وزە...ھتد). ئەمەش بەلەبەرجاوگرەنى لەچارچىوئى گۆرانكارىيە نوڤىيەكانى عىراق و ناوچەكەو جىھان.

وئەك لەم راپۆرتەدا باس كراو، ديارترىن خالىك كەئامانجى حكومهتى نوڤى عىراقە لەم دانوستانانەدا، برىتىيە لە پرسى كشانەوئى ھىزەكانى ئەمەرىكا لەعىراق، ئەوئش پشت بەست بەو برىارەى كەلە سەرھەتاي ئەمسالدا بەدەنگى زۆرىنەى شىعەكان لەپەرلەمانى عىراق برىارى لەبارەوئەدا. لەگەل بەردەوامىدان بەپشتىوانىيەكانى ئەمەرىكا بۆ عىراق لەروى دارايىيەو، لەگەل چەند ئامانجىكى دىكە.

ئەوئى لەبەرامبەردا، دەمىنئەوئى ئامانجى ئەمەرىكايە لەم دانوستانانە، كەبىنگومان ئەمەرىكا بى بەرامبەر، رازى نايئە مل بۆ داواكارىيەكانى عىراق بەدات. بەتاييەت ئەوئى كەتاييەتە بەپرسى كشانەوئى ھىزەكانىيان لەعىراق. بەلام لەگەل ئەوئشدا ئامادەيى تىدا ھەيە بۆ ئەوئى لەو رووئە تاراڊەيەك دلى عىراقىيەكان رازى بكات. وئەك لەبەياننامەكەى وەزارەتى دەرەوئى ئەمەرىكادا ھاتوئە كە رايگەياندوئە ئەمەرىكا لە ماوئى چەند مانگى داھاتودا ژمارەى ھىزەكانى لە عىراق كەمدەكاتەوئى جەخت دەكاتەوئە كە ئارەزوى نىيە بۆ نامەزراندنى بنكەى سەربازىيە ھەمىشەيى لەعىراقدا". بەلام ئەمە بەو واتايە نىيات كە ئەمەرىكا بەيەكجارى لە عىراق دەكشئەوئى گۆرەپانەكە چۆل دەكات، بەتاييەت كە چەند مانگىكە سىستەمى بەرگرى پاترىوئى لەدو بنكەى سەربازى ھەرىر لەھەولئىر و عەين ئەسەد لەئەنبار جىگىركرەوئە.

بەواتايەكى دىكە ئەمەرىكا لەم قۇئاغەدا بىر لەكشانەوئى ناكاتەوئە، بەلام ستراىجى خۆيى لەعىراقدا دەگۆرئەت، بۆ نمونە دەيەوئەت چەند ناوئەندىكى ئارام بۆ نوڤىنەرە دىيلۆماسى و ھىزە سەربازىيەكانى لەعىراق دروستبكات، ئەوئش لەلایەك بۆ ئورىون لەھەرئشەو مەترسىيەكانى ئىران و گروپە مىلشيا شىعەكان و ھىزەكانى ھەشىدى شەعبى لەعىراق. لەلایەكى دىكەش بۆ سەلماندى مانەوئى لەعىراقداو ئورخستنەوئى ھەژمونی ئىران لەسەر سىياسەت و برىارەكانى حكومهتى تازە دامەزراوى عىراق. ئەمانەو چەندىن ئامانج و خواستى دىكەى ھەردولا، كەلە ميانەى ئەم راپۆرتەدا خراوئەتە روو.

ئەم راپۆرتە لەلایەن (مركز المستقبل للدراسات الاستراتيجية) بەزمانى عەرەبى نوسراو، ئىمەش لە ژورى توڤئىنەوئەكان- گۆشەى سىياسى، وەرمانگىزاوئەتە سەر زمانى كوردى، ئەم راپۆرتە دەچئەتە چوارچىوئى چەند چالاكى و پەيپەرىكى دىكەمان لە ژورى توڤئىنەوئەكان، كە وابرىارە لەداھاتودا كاريان لەسەر بكەين و بەپى گۆرانكارى و پىشھاتە سىياسىيەكان بلاويان بكەينەوئە.

ئەم راپۆرتە بەپوختى باس لەئامانج و خواستى لایەنى عێراقى و ئەمەرىكى دەكات لەسەر ئەنجامدانى دىالۆگى ستراىجى لە نىوانیاندا. لەگەڵ پىشكەشكردنى كۆمەلەىك راسپاردە بۆ وەفدى عێراق، ئەوەش لەپىناو ئەنجامدانى دانوستانىكى دروست بۆ گەيشتن بە رىككەوتنىكى نوى، بەئامانجى دارشتنەوهى سىاسەت و ستراىج و بەرنامەى كارى هاوبەشى نىوان واشنتۆن و بەغدا، لە سالانى داھاتودا.

عێراق و ئەمەریکا لە ماوەی رابردویدا دوو رێککەوتنامەیان ئیمزا کردووە، یەکەمیان (رێککەوتنامەیی سوفا)^۱ بوو، کە ناسرابو بە رێککەوتنامەیی کشانەوێی هیژەکانی ئەمەریکا لە عێراق، رێککەوتنامەیکە لە کۆتایی سالی ۲۰۱۱دا بە قانونی و بە عەمەلی، کۆتای پێھات و جێبەجێکرا. دوەمیشیان رێککەوتنامەیی (چوارچێوەی ستراتیجی)^۲ بوو، کە لە ئێستادا کاری لەسەر دەکرێت. بەلام ئەم رێککەوتنامەییە بوو تە جیگەیی دروستبونی پرسیارو مشتومرو جیاوازی، ئەوێش لەرووی شیکردنەوێی ئێلتیزاماتەکانی نیو رێککەوتنامەیکە، لەگەڵ ئەو ھەموو نارونییەیی کە ناوەرۆکەیکەیی بۆ ھەردوولای دروستکردووە، لەگەڵ لاوازی میکانیزمەکانی بەدواداچونی جێبەجێکردنی ئێلتیزاماتەکانی رێککەوتنامەیکە.

ھەرچەندە ھەردوولا ھاوپان دەربارەیی دیاریکردنی مودەتی قانونی نیو رێککەوتنامەیکە، بەلام ئەم رێککەوتنامەییە ھێشتا لە چوارچێوەی شکییدا ماوەتەووەو نەچووتە بواری جێبەجێکردنەووە، بەتایبەت لەرووی پێویستی بە ناوەرۆک و ماددەکانی رێککەوتنامەیکە، بۆیە لە ئێستادا ئەم رێککەوتنامەییە پێویستی بە پێداوچونەووەو ھەموارکردن و گەشەپێدان ھەیە، یاخود گۆرینی بە رێککەوتنامەییەکی دیکە، کە ھاوشانی ئەو پێداویستی و گۆرانکارییە جیۆسیاسیانە بێت کە لەدوای ئەم رێککەوتنامەییەو پێشبینی رودانی دەکرێت.

یەکەم: ئامانجەکانی ئەمەریکا لە دیالۆگی ستراتیجی

کۆمەڵیک پالەنەر وایان لەلایەنی ئەمەریکی کردووە کە بانگھێشتی عێراق بکات بۆ دیالۆگی ستراتیجی، لەبارەیی واقعی ئێستا و ئایندەیی پەيوەندییەکانی نیوان ھەردوولا. کە لەوانەییە ئەم وتووێژو دیالۆگ و دانیشتنە لە رۆژی ۱۱ی حوزەیرانەووە دەستپێکات.

لەسەرھتای مانگی نیسانی رابردو، (مایک پۆمپیۆ) وەزیری دەرەوێی ئەمەریکا رایگەیاندا: "ئەمەریکا پێداچونەووەو ھەلسەنگاندن دەکات بۆ ستراتیجی خۆی لە عێراقدا، ئەوێش لە چوارچێوەی فشاری بەردەوامەکانی هیژەکانی حەشدی شەعبی لەسەر بونی ئەمەریکا لە عێراقدا".

پۆمپیۆ ئاماژەیی بۆ ئەوێش کرد ھاوکات لەگەڵ تەشەنەسەندنی قایرۆسی کۆرۆناو نابەزینی نرخیی نەوت و پاشەکشەیی ئابوری عێراق، ئەگەر ھەییە حکومەتی عێراقی ئوچاری ناآرامی بێتەووە، ئەمەش لەلایەکی سەردەکشیت بۆ فراوانکردنی ئابراو و نابەشبوونی زیاتری سیاسەتی ناوخۆیی لە عێراق، لەلایەکی دیکەشەووە ھەلیک دەبێت بۆ گەرانەوێی داعش بۆ نیو گۆرەپانەیکە، ھاوکات ئەم پێشھاتە نفوزو دەسلەلاتی

۱: بۆ زانیاری زیاتر بروانە دەقی رێککەوتنامەیی کشانەوێی هیژەکانی ئەمەریکا لە عێراق (سوفا):

http://www.cabinet.iq/PageViewer.aspx?id=8&fbclid=IwAR1IcWcDvi5SXlhE_s22ZhZ874EOtOf-EKL2tscaUyQS-EYVbnzmGbo1Cc

۲: بۆ زانیاری زیاتر بروانە دەقی رێککەوتنامەیی چوارچێوەی ستراتیجی:

https://cabinet.iq/PageViewer.aspx?id=9&fbclid=IwAR0p3MFJu_2KrDMkWE6404tYe0c1LtRW4CV3MoxNADCHdURMbg2IKJeWRE

ئىران لە عىراقدا جىگىرتر دەكات. ئەوئەش بەھۆى پشتىوانىكىردنى سەربازى ئىران لە ھىزەكانى ھەشى شەعبى لەبوارى جەنگىدا، لىرەشەوئە ئىران بالادەستى زىاترى وەردەگىت و دەبىتەوئە بەواجىھە لەعىراقدا.

لەگەل ھەمو ئەمانەشدا، بىگومان ئەمەرىكا كۆمەلەك ئامانج و پالەنەرى راستەخۆى دىكەى ھەيە، كەوايىدەكات پەناىباتە بەر ئەمجامدانى ئەم جۆرە دىالوگە لەگەل ھەكىرەتەى عىراق، لەدىارتىر ئەو ئامانجانەش برىتىن لەم خالانەى خوارەوئە:

۱. روبەروبوئەوئە كەمكىردنەوئە دەسەلات و نفوزى ئىران لەعىراقدا. ئىدارەى دۆنالد ترەمپ پىى وایە نفوزى ئىران لەدواى دروستكىردنى كابىنەى ھەكىرەتەى عادىل عەبدولمەھدى لەعىراقدا زۆر زىاتر بوئە، ئەوئە سەرەراى دەستلەكاركىشانەوئە كابىنەكەى عەبدولمەھدى، بەھۆى ئەو فشارە سىياسى و گەلىانەى كەلە نژى بەرپابو.

۲. گەرپان بەدواى ناوئەندىكى ئارام بو بونى سەربازى و دىپلۆماسى ئەمەرىكى لەعىراقدا، لەگەل پاراستنى ئەو بونەى ئەمەرىكا لەعىراق، ھاوشانى لىكنزىكبوئەوئە زىاترى دىپلۆماسى، كە گرىدراو پەيوەست بىت بە فاكترە ئابورى و ئەمنىيەكانەوئە.

۳. ئەمەرىكا دەزانىت سىياسەتى فشارى توندو سزادانى ئابورى كە نژ بە ئىران گرتىبەر، وەك پىوئىست بو خستنى ئىران و كەمكىردنەوئە دەسەلاتى لەناوچەكەو بەتايەتیش لەعىراقدا، ئامانجى نەپىكاو سەرکەوتو نەبو. ھاوكات ئەمەرىكا ناشىەوئە چىتر بەرژەوئەندىيەكانى لەعىراقدا روبەروى ھىرشى موشەكەكانى ئىران و گروپەكانى ھەشى شەعبى بىتەوئە. ئەمەش پالەنە دەبىت بو ئەوئە ئەمەرىكا ھەرچى زوئە ئەم دىالوگە بەرپەوئەبىت، بو پاراستنى بونى سەربازى و دىپلۆماسى خۆى لەعىراقدا.

۴. واشنتۆن ناىەوئە پاشەكشەى تەواوئەتى بكات لەعىراقدا، چونكە پاشەكشەىكەى لەو جۆرە دەبىتە سەرکەوتنىكى ستراتىجى بو ئىران، بۆيە ئەمەرىكا لەمكاتەدا زىاتر بەدواى بژاردەكانى مانەوئەو بلاوبونەوئە بەئىو تەواوى سنورى عىراقدا دەگەرئەت، لەگەل گەرەنتى كىردنى كەمكىردنەوئە رۆلى ئىران لەعىراقدا. بىگومان ئەمەش لەرىگەى لىكتىگەىشتن و وتو وئەز لەگەل ھەكىرەتەى عىراقى دىتە دى، لەگەل رادەى پشتىوانى ئەمەرىكا، بو پىدراو دەرھاوئەشەكانى ئەو دىالوگەى كە وابرىارە ئەنجام بەدئەت.

۵. راگرتنى ھاوسەنگى لەئىوان توانا پەيوەندىيەكانى عىراق و ئىران، بەجۆرىك كەبەپىچەوانەو سلبى نەشكىتەوئە لەسەر واشنتۆن. ئەوئە واشنتۆن لەعىراقى دەوئەت تەركىز كىردنە لەسەر واقىعى ئابورى و دۆخى نابەشبونى سىياسى و ھەلچونى جەماوئەرى و رىگرى لەسەرھەلدانەوئە داعش بو جارىكى دىكە. ھاوكىشەى ئەم دىالوگە بەپىى روىاى ئەمەرىكى بەرپەوئەدەچىت و دەوئەستىتەوئە لەسەر بىلاىەنكىردن و دورخستنەوئە عىراق لە ئىران، لەبەرئەمبەر پىشكەشكىردنى پشتىوانى ئابورى و ئەمنى سىياسى بو عىراق، بىگومان پىچەوانەى ئەمەش راستە.

٦. ئەمەریکا نایەوێت لەعێراقدا روبەرۆی ئێران بێتەو. بەلام واشتنتۆن، دۆر لەدەستی ئێران، کاردەکات لەسەر بەرەوامیدان بەزیادکردنی فشارەکانی بۆ بێلایەنکردن و خستە سەرپێی عێراق. بەجۆریک ئەمەریکا دەیهوێت عێراق چیتەر پێویستی بەپشتیوانی ئێران نەبێت، بینگومان ئەمەش لەسەر رادە سەرکەوتنی ئەو فشارانە دەووستیتەو کە لەم پێناوەدا ئەمەریکا دەیانخاتەگەر، کە بواجار ئێرانیش ناچار دەکات بەپێی ئەو پێشەتات و پێدراوە تازانە مامەلە لەگەڵ عێراقدا کات.

دوهم: ئامانجەکانی عێراق لەدیالۆگی ستراتیجی

١. بریارەکی ئەنجومەنی نوێنەرانی عێراق لەمانگی کانونی دوهمی ئەمسال، پەيوەست بەبریاردان بەکشانهووی هێزه بیانی و ئەمەریکیەکان لەعێراق، گرنگترین ئامانج و فاکتەرە، کەپال بە حکومەتی عێراقەو دەنیت بۆ چۆنە نیو ئەم دیالۆگە لەگەڵ ئەمەریکا. چونکە لەلایەک ئەمە پێچەوانەووی ئەو واقعەیه کەدەریدەخات تا ئێستاش عێراق پێویستی بەپاراستنی سەرۆهری و دۆخ و بریاری سیاسی هەیه، لەلایکی دیکەشەو و پێچەوانەهی ئەو دابەشبوونە سیاسییە کەدەربارە جۆریتی پەيوەندیەکان لەگەڵ ئەمەریکا هەیه، لەرووی پشتیوانی و مانەووی یاخود کشانهووی لەعێراقدا.

٢. یەکیکی دیکە لەئامانجەکانی عێراق، بریتیه لەگەرپان بەدوای ریککەوتننامەیهکی جیگرەو، بۆ ریککەوتننامە (چوارچێوەی ستراتیجی)، کەریککەوتنیکی نارون و ناعەمەلییه، هاوکات پێچەوانەووی بەرژەوهندی هاومامەلییه لەنیوان هەردو لای هەیه، بەبێ ئەووی فەزل و شکست و لایەنداری و مەیلی لایەنیکی بەدات بەسەر حسابی بەرژەوهندی لایەنەکی دیکەدا.

٣. ئامانجی ئەمنی: هێزه سیاسیەکان و حکومەتی عێراق، دەزانن کە هێزهکانی ئەمەریکا لەعێراقدا دەمیننەو، سەرەرای کشانهوویان لەبەشیکی لەبنکە سەربازیەکانیان، بەلام دواتر لەبنکەکانی دیکەیان لەهەریمی کوردستان و عەین ئەسەد جیگیردەبن. هاوکات بەم دوابیانە سیستمی نژە موشەکی پاتریوتیشی جیگیرکردو، ئەمەش واتە عێراق دەبیت لەگەڵ ئەم گۆرانکاریەو لیکەوتەکاندا وەک خۆی مامەلە بکات. بۆیه عێراق ئامانجیەتی لەچوارچێوەی ئەم دیالۆگەدا گرهنتی ئەو لەئەمەریکا وەرگریت، کەدەبیت ئەم بنکانه نژ بەئامانجە هەریمیەکان و بەرژەوهندی عێراق و بەرژەوندیەکانی نزیک لەئێران نەگەیهنیت لەعێراقدا، لەگەڵ وەرگرنتی گرهنتی ئەمەریکی بۆ روبەرۆبوونەووی داعش، وە پێویستە ئاسانکاری و هاوکاری و ئیستیفالی ئەم مەلەفە نەکریت بۆ سزادانی عێراق، چونکە ئەمە لەگەڵ بەرژەوندیەکانی عێراقدا نایەتەو.

٤. ئامانجی ئابوری: لایەنی عێراقی هەولەدات خۆی بەدورگریت لەسزا ئابوریەکانی ئەمەریکا، کە دەشیت لەئەنجامی تینەگەیشتن لەدیدگاو بەرژەوهندی واشتنتۆن لەداهاتودا بێتە ئاراو، ئەووش بەهۆی نزیکبوونەووی مامەلەکردن لەگەڵ ئێران و گروپە نزیکەکانی. هاوکات عێراق دەیهوێت پشتیوانی ئابوری ئەمەریکا بەدەستبەینیت، بۆ روبەرۆبوونەووی لیکەوتەکانی دابەزینی

نرخى نەوت و بلاۋبونەۋەدى كۆرۈنۈش قەيرانى مۇچەى فەرمانبەران ...ھتد كەلەم كاتەدا روبەروى
حكومتى عىراق بوەتەۋە.

۵. واشنتون لەرىگەى كۆنگرىسەۋە لەسالى ۲۰۱۴ زىاتر لە ۶.۵ مىليار دۆلارى تەرخانكرد بۆ
پروگرامى مەشقىيىكرىنى سەربازى ئەمەرىكا بۆ عىراق، لەلايەكى دىكەۋە ۲.۷ مىليار دۆلارى
بەخشىيە عىراق ۋەك ھاۋكارى مرويى، نزيكەى ۳۶۵ مىيۇن دۆلارپىشى بەخشىيە حكومتى
عىراق بۆ بەدپهينانى نارامى لەناۋچە نازادكراۋەكانى دەستى تيرور، ئەۋە جگە لەپيدانى
پروگرامى ھەلگرتەۋەى مین و پروگرامى چاكسازى ئىدارى و دارىي گشتى عىراق و چەندىن
بەخشىنى دىكەى بەعىراق.

بەغداد دەپەۋىت ئەم جۆرە لەپشتىۋانىيە لەئەمەرىكاۋە بۆ عىراق بەردەۋام يىت. ئەۋە جگە لەۋەى
كە ۳۵ مىليار دۆلارى عىراق لەبانكى فیدرالى ئەمەرىكاۋە ھەلگىراۋەو حكومتى عىراقى دەپەۋىت
سودى ليۋەربگىت لەچۋارچىۋەى ئەم قەيرانانەدا. چونكە تەجمىدكرىنى ئەم پارانە، ياخود
ھەلگرتى پاراستن لەسەريان، بەسن بۆ ئەۋەى دۆخى ئابورى عىراق بەتەۋاۋى دابروخىت. ئەم
خالە بەتەنھا بۆ خۆيى، گرنگترىن ئامانجى ئەم دىالۆگەيە لەدۆخى ئىستادا، يىشك گرهنتى
كرىنى بەدەستپهينانى ئەم لايەنەش بۆ عىراق، بەبى بەرامبەر بەدەست نايەت.

۶. ئامانجى سياسى: عىراق دەپەۋىت پابەندبۈنى ئەمەرىكا ۋەربگىت بۆ پشتىۋانى كرىن لە
دۆخى نارامى سياسى لەعىراقدا. ۋە ھەۋلەدەت بابەتى مەملانى ئەمەرىكا لەگەل ئىران
نەبەستىتەۋە بەپرسى نارامى عىراقەۋە. ھۆكارەكەش ئەۋەيە كەۋاشنتون زور كارتى
بەدەستەۋەيە بۆ تىكدانى دۆخى سياسى عىراق، جيا لەدۆخ و كارتى ئەمنى و ئابورى
كەئامازەمان بۆ كرد لەپىشتىدا. بەنمۈنە بۈنى پەيوەندى واشنتون لەگەل ھەندىك لەپىكھاتەۋ
قەۋمىياتەكانى عىراق، لەگەل بۈنى بنكەى سەربازى لەسنورى ھەرىمى كوردستان. لىرەدا بەغدا
دەپەۋىت ھارىكارى واشنتون بكات، لەبەرامبەرەدا ئەمەرىكا، گرهنتى پاراستنى يەكپارچەى و
دابەشەنەكرىنى خاكى عىراق و پالپشتى نەكرىن لەھەۋلەكانى جىابونەۋەو ياخيون بكات. لەگەل
گەرەن بەدۋاى ئەۋانەى پىلاندىگىرن دژى عىراق، واتە ئەمەرىكا نەيىتە لايەنىك بۆ پشتىۋانى
لايەنىك دژ بەبەرژەۋەنى لايەنىكى دىكە. ھاۋكات ھەۋلەندەرىت مەلەفى خۇپىشاندانەكان
بەكاربەپىندىت، بەتايىبەت دژ بەۋ لايەنانەى كەھاۋراى بەرژەۋەندىيەكانى عىراق نىن. بەدپهينانى
ئەم ئامانجانەش، واتە عىراق گرهنتى ئەۋەى دەۋىت، كە ھىچ لايەنىك، نەك بەتەنھا واشنتون،
چىتر دەستپهەردان نەكات لەبەرىۋەبىردىنى سياسەت و دۆخى ناوخۆيى عىراقدا.

۷. عىراق دەخۋازىت حكومتى نويى بەسەرۋوكايەتى مستەفا كازمى بىيىتە كەنالىكى دابراۋ لە
پەيوەندى لايەندراى لەنىۋان واشنتون و ئىراندا، بەتايىبەت پەيوەست بەمەلەفى عىراقەۋە.
بەدىارىكارۋىش ئەۋەى پەيوەندىدارە بەبەردەۋامىدان بە دۆخى بارگرژى نىۋانىان لەسەر عىراق.
چونكە ئەگەر ھەيە ھەر لىكنزىكبونەۋەيەكى دىارىكارۋا ياخود ناراستەۋخۇى عىراق لەيەكىكىيان،
لەئەنجامدا پىكداچۈنى ئامانج و بەرژەۋەندىيە دژ بەيەكەكانى ئەۋ لايەنانە زىاتر بكات، ئەمەش
خزمەت بەدۆخى عىراق ناكات. بۆيە دەپىت ھەۋلەبىرىت گۆرەپانى عىراق لەۋ مەملانى و گرژيانە
پاكبكرىتەۋە.

ئەمەش پىئويستى بەۋەيە كە حكومەتى عىراقى بەبى ھىچ نىۋەندىگىرىيەك گىفتوگۇ لەگەل واشنتون بىكات، لەبارەى چۆنەتى مامەلەكرىن لەگەل ئىران لەناو خاكى عىراقدا. ئىران پىشۋازى لەم دىالۆگەى ئەمەرىكاو عىراق ناكات، تەنھا لەيەك كاتدا نەبىت، كەدىالۆگەكە مەبەست لىي كىشانەۋەى ئەمەرىكا بىت. بىنگومان ئەمەش ئەگەر روبىتات، ئەۋا ئەۋ كىشانەى كەپىشتەر كەباسكران، رەنگدانەۋەىيان دەبىت لەسەر دۇخى عىراق، بۇيە ئەگەر حساب بۇ گۇراۋى ئىرانى نەكرىت لە نىۋ تەۋەرەكانى وتوۋىژى ئەۋ دىالۆگەدا، ئەۋا ئەۋ دىالۆگە لەم خالدا ھىچ بەرھەمىكى نايىت، لەبەرەمبەردا ئەمەش واتە بەردەۋامىدان بەھىزەكانى ھەشى شەبى لەھەرەشكرىن بۇ سەر بىنكەۋ بەرژەۋەندىيەكانى ئەمەرىكا لەعىراق، كەدەشەت تەنانەت ئەۋسىياسىانەش بگرىتەۋە كەبەردەۋام دژى بەرژەۋەندى ئەمەرىكان لەعىراقدا. بەلام گەر ئەۋە بگرىت ئەۋا جۇرىك لەپتەۋى و بەردەۋامى بۇ سىستەمى عىراق و دۇخى ناۋخۇبى پارتە سىياسىيەكان دەگىرىتەۋە، بەتايىبەت ئەۋ پارتانەى لەۋ دۇخەۋە نرىكن.

سىھەم: بەرچاۋرونى بۇ ۋەفدى دانوستانكارى عىراقى لەدىالۆگى ستراتىجى

۱. كورتنەكرىنەۋەى ئەم دىالۆگە تەنھا لەبۋارى ئەمنى و سەربازى، كەپەيۋەست بىت بەمەسەلەى مانەۋەى ھىزەكانى ئەمەرىكاو بابەتى بىنكە سەربازىيەكان، بەلكو دەبىت ئەم دىالۆگە بۋارەكانى ئابورى و سىياسى و رۇشنىرى و تەندروسىتىش ... بگرىتەۋە.
۲. نورخستەۋەى بەرژەۋەندى و مەملانىي تاك و كەسى لە وتوۋىژەكان، لەگەل يەكسختنى دىدگا بىلەنەكان لەم دىالۆگەداۋ دانوستانكرىن لەپىناۋ بەرژەۋەندى نىشتىمانى عىراقى، كەخزى دەبىنەتەۋە لەبەرژەۋەندى سەرجم پىكھاتە سىياسى و كۆمەلاتەيەكانى عىراق.
۳. تەۋزىفكرىنى ھونەرۋ تۋاناي ۋەفدى دانوستانكارى عىراقى، لەۋەى دەرىخەن كەئەۋان خاۋەنى گلۇبى سەۋزەى پىشتىۋانن لەۋ دىالۆگەدا، ئەمەش دەخۋازىت ئەۋ ۋفدە گۋى بگرىن بۇ سەرجم دىدگا پىشتىۋاننەكان، لەپىناۋ بەدەستەننەنى پىشتىۋاننى سىياسى بۇ ئەۋ مەلەفانەى دەخزىنە ۋە.
۴. پىۋىستە ۋەفدى دانوستانكارى عىراق دىدگى خۇى يەكبات بۇ ئەۋ دىالۆگە، ھاۋشانى بەرژەۋەندىيە بالاكانى عىراق. نەك لەگۋشەنىگى بەرتەسك و ھەلۋىست و داۋاكارىيەكى دىارىكراۋەۋە دىالۆگ ئەنجام بەن، چۈنكە جىاۋازىيەكى گەۋرە ھەيە لەم نىۋانەدا، واتە بەدەستەننەنى بەرژەۋەندىيەكى بەردەۋام كەمەبەست لىي پىشتىۋاننى و ھاۋكارىكرىن بىت، جىاۋازو لەبەدەستەننەنى بەرژەۋەندى و داۋاكارىيەكى بچوك، كە تەنھا بۇ قۇناغى ئىستا بىت، كەدەشەت بشىتە ھۆكارى تۇخكرىنەۋەى مەملانى و جىاۋازىيەكان.
۵. گرنگترىن شت كە بۇ ۋەفدى دانوستانكار گرنگە ئەۋەيە، كەپىۋىستە كەسانىكى چاۋكراۋە بن و درك بەۋ بەرژەۋەندى و ئەۋ لايەنەنە بكن كەدەبنە جىگەى بايەخى ھەردولا، نەك تەنھا ئەۋ بابەتانەى دەبنە جىگەى بايەخى لايەنەكەى خۇيان، پىۋىستە لەكاتى بەدەستەننەنى دەستكەۋت و بەرژەۋەندىيەكان بۇ عىراق، گرەنتى بەئەمەرىكاش بىخشەت، ھەر ئەمەش ۋادەكات دىالۆگەكە ۋاقىعى بىت و شايەنى سۋىلىنىنن و جىيەجىكرىن بىت.

6. ئەگەر وەفدى دانوستانكار گەيشتە رىككەوتن (رىككەوتننامەيەكى نوئ) ياخود ھەموارى رىككەوتننامە كۆنەكەى كرد، پىويستە ناوەرۆك و بەندو ماددەكانى رىككەوتننامەكەى ئەمجارە رون و رەوان بىت، بەجۆرىك كەچىتر ھىچ مادەو بەندىكى رىككەوتنەكە شايەنى لىكدانەو ھو شىكرىنەو ھى جىاوازى ھەردولا نەبىت. پىويستە ئەو رىككەوتننامەيە خاوەنى تايبەتمەندى ەمەلى بىت و شايەنى جىبەجىكرىن بىت، لەگەل دەستنىشانكرىنى مىكانىزم و لىژنەكانى پەيوەندى راستەوخۆ بۆ جىبەجىكرىنى رىكەوتن و ئىلتىزاماتەكانى نىو رىككەوتننامەكە، لەگەل رىگكانى گرەنتى جىبەجىبەجىكرىن و ماھىەتى قانونى رىككەوتننامەكە، لەگەل دەستنىشانكرىنى ئىلتىزام و ئەگەرى پابەندەبونى ھەر لايەنىك بەرىككەوتننامەكەو.

7. شەفافیەت و رونی گرنگترین شتىكە كەلەم دىالۆگەدا پىويستە، پىويستە ھىچ يەكىك لەلايەنەكان ژىر بەژىرو بەنھىنى لەدەرەو ھى ئەم رىككەوتننامەيە رىكنەكەون لەسەر چەند مادەو ئىلتىزاماتىكى ژىربەژىر، بەلكو پىويستە كۆى برگەو مادەكانى رىككەوتننامەكە رون و ئاشكرابىت، ئەگەر نا چارەنوس و دەرھاويشتەى ئەم دىالۆگ و دانوستانە تەنھا دەبىت شتىكى شكلى بى سود.

لەكۆتايدا پيويستە بليين، كەزۆر گرنگە فاكتهرى كات لەبەرچاۋ بگيريت، بۆ بەستن و ئەنجامدانى ريككەوتننامەكە، ياخود بۆ ھەمواركرىنى ريككەوتننامە كۆنەكە، بەجۆرىك رەنگدانەۋەى بەرژەۋەندى عىراق و لايەنى بەرامبەر بىت. لەگەل ەوانەخستن و دريژنەكرىنەۋەى كاتى ئەم ريككەوتننامەيە بۆ جىبەجىكرىنى دەرھاويشتەكانى، چونكە كات لەخزمەتى لايەنى عىراقىدايە، ئەمەش لەوچوارچىۋەى ئەو دۆخى خۆپيشاندان و نارەزايەتییەى كەئىستا ئەمەرىكاى پىادا تىپەر دەبىت. كەوا لەئىدارەى دۇنالد ترەمپ دەكات بەدواى رىگاۋ دەرھاويشتەۋ دەستكەۋتى دىبلۆماسىدا بگەریت لەمەلەفى عىراق و ناوچەى خۆرھەلاتى ناوەرەستدا، ۋەچاۋەرینەكرىنى ئەنجامى ھەلبىژاردنەكانى سەرۆكايەتى لەئەمەرىكا، چونكە ھەلبىژاردنەۋەى ترەمپ واتە بەردەوامىدان بە سىياسەتى كارپىكراۋى ئىستاي ئىدارەى ترەمپ و گرتنەبەرى رىوشىنى توندتر لەداھاتوبا بەرامبەر بەئىران و عىراق. بەلام لەحالىتى ھەلبىژاردنى سەرۆكىكى نوئى لەدیموكراتەكان، واتە بەخشىنى كاتى زياتر بۆ ھەلسەنگاندنى پەيوەندىيەكانى ئەمەرىكا لەگەل عىراق. دواتر گەيشتن بەستراتىژ و سىياسەتىكى دىكە دەرەكى ، بەرامبەر تەۋاۋى ناوچەكەۋ گەيشتن بەرىككەوتننامەى عىراقى ئەمەرىكى. بەلام ئەم ئەگەرە كاتىكى زۆر زياترى دەۋىت لەچوارچىۋەى داۋاكارى ھەلبىژاردنى پىشۋەخست و لىكەۋتەكانى، كەدەشىت سۋدى عىراقى تىداىت، پەيوەست بەو دۆخەى كەئىستا ھەربولاي پىادا تىپەر دەبن.

1 . د.احمد عدنان الميالي، رؤية تحليلية لأهداف الحوار الاستراتيجي بين العراق الولايات المتحدة ، مركز المستقبل للدراسات الاستراتيجية، على الموقع:

http://mcsr.net/news572?fbclid=IwAR3sxCMLOosFIIZoCoFPHWZ-x8_28R11dZmExJxIOSffZ8JLy_CQ2IFYQhY

2 . اتفاق بين جمهورية العراق و الولايات المتحدة الأميركية بشأن انسحاب قوات الولايات المتحدة من العراق وتنظيم أنشطتها خلال وجودها المؤقت فيه، على الموقع:

http://www.cabinet.iq/PageViewer.aspx?id=8&fbclid=IwAR1lcewCdvi5SXlhE_s22ZhZ874EOtOF-EKL2tscaUyQS-EYVbnzmGbo1Cc

3 . اتفاق الإطار الإستراتيجي لعلاقة صداقة وتعاون بين جمهورية العراق و الولايات المتحدة الأميركية، على الموقع:

https://cabinet.iq/PageViewer.aspx?id=9&fbclid=IwAR0p3MFJu_2KrDMkwJE6404tYe0c1LtRW4CV3MoxNADCHdURMbq2IKJeWre

4 .Joint Statement on the U.S.-Iraq Strategic Dialogue, at the site:

<https://www.state.gov/joint-statement-on-the-u-s-iraq-strategic-dialogue/?fbclid=IwAR3o1II9NSOws2V-9B7VX3PJMLqCyhEhomc7366WETzy3Kjh89nJbDEf48w#:~:text=On%20economic%20and%20energy%20issues,to%20enact%20fundamental%20economic%20reforms>